

اسٹیٹ بینک کی نئے کرنسی نوٹوں کی سروس 8877 کی عوام میں بھرپور پذیرائی

بینک دولت پاکستان کی طرف سے عید الفطر 2018ء کے موقع پر نئے نوٹ جاری کرنے کے متعلق شروع کی گئی ایس ایم ایس سروس کو عوام میں بھرپور پذیرائی حاصل ہوئی ہے۔

اسٹیٹ بینک عید کے موقع پر نئے کرنسی نوٹوں کے حصول کے لیے شروع کی گئی 8877 ایس ایم ایس سروس میں عوام کی دلچسپی کو سراہتا ہے۔ یہ سروس 31 مئی 2018ء کو شروع کی گئی تھی اور محض چار دنوں کی مختصر مدت میں تقریباً 2.3 ملین لوگوں نے 132 شہروں کی 1535 برانچوں پر کیے گئے انتظامات کے تحت بنگ کرائی ہے۔ جبکہ گذشتہ عید الفطر 2017ء کے موقع پر 120 شہروں کی 1018 نامزد برانچوں میں یہ سہولت فراہم کی گئی تھی۔ بنگ کرانے کی مجموعی حد 2.7 ملین صارفین ہے جس میں رواں سال 50 فیصد تک اضافہ کیا گیا ہے جبکہ گذشتہ برس صارفین کی حد 1.8 ملین مقرر کی گئی تھی۔ اس نظام کی مجموعی گنجائش برانچوں کی جانب سے صارفین کی یومیہ تعداد کو یہ سہولت بہم پہنچانے اور ایس بی پی بینکنگ سروسز کارپوریشن کے پاس جمع شدہ دستیاب نئے کرنسی نوٹوں کے باعث محدود ہو جاتی ہے، کیونکہ یہ عمل نوٹوں کی چھپائی کی گنجائش سے منسلک ہوتا ہے۔

نی الوقت 85 فیصد سے زیادہ بنگ عوام کو جاری کی جا چکی ہیں، چونکہ یہ بنگ سروس چوبیس گھنٹے دستیاب ہوتی ہے، اس لیے توقع ہے کہ یہ نظام آئندہ چند روز میں اپنی مکمل حد تک پہنچ جائے گا۔ لہذا 2.71 ملین کا ہدف حاصل ہوتے ہی یہ بنگ بند ہو جائے گی۔ اس بنگ کو بتدریج ان شہروں میں بند کیا جائے گا جہاں برانچیں اپنی گنجائش کو استعمال کر چکی ہیں۔ تاہم پہلے سے جاری کردہ بنگ کو ڈزپر نئے کرنسی نوٹوں کا اجراء سروس کے آخری دن 14 جون 2018ء تک جاری رہے گا، جو کوڈ کی validity سے مشروط ہو گا۔

جن برانچوں پر بنگ ابھی تک دستیاب ہے ان کا اسٹیٹس اسٹیٹ بینک اور بی بی اے دونوں کی ویب سائٹس پر اپ ڈیٹ کیا جا رہا ہے۔ چنانچہ عوام سے التماس ہے کہ وہ چار جز اور زحمت سے بچنے کے لیے ایس ایم ایس بھیجنے سے قبل اسٹیٹس ضرور چیک کر لیں۔

یہاں یہ امر قابل ذکر ہے کہ ایس ایم ایس سروس کے علاوہ بینک اپنی برانچوں اور اے ٹی ایمز سے اپنے صارفین کو نئے نوٹ فراہم کر سکتے ہیں کیونکہ انہیں اسٹیٹ بینک کی جانب سے اس کی خاصی مقدار فراہم کی جا رہی ہے۔